

BMT-nin Humanitar Məsələlərin Koordinasiya Ofisinin rəhbərinə

Laçın yolu ətrafındakı vəziyyət barədə məlumat verilib

Azərbaycan Respublikasının xarici işlər nazirinin müavini Elnur Məmmədov Cenevrədə BMT İnsan Hüquqları Şurasının 52-ci sessiyasında iştirakı çərçivəsində BMT-nin Humanitar Məsələlərin Koordinasiya Ofisinin rəhbəri Rameş Rajasingham ilə görüşüb.

Xarici İşlər Nazirliyinin Mətbuat xidməti idarəsindən AZƏRTAC-a bildiriblər ki, görüş zamanı, Azərbaycan ilə BMT-nin Humanitar Məsələlərin Koor-

dinasiya Ofisi arasında mövcud əməkdaşlığın perspektivləri, o cümlədən bölgədə postmünaqişə dövründə vəziyyət, habelə Laçın yolu ətrafında məsələlər müzakirə mövzusu olub.

Humanitar yardımlar sahəsində Azərbaycanın aktiv fəaliyyətinə məmnunluqla istinad edən nazir müavini Elnur Məmmədov, bu xüsusda COVID-19 pandemiyası zamanı, o cümlədən postpandemiya dövründə Azərbaycanın bir çox inkişaf etməkdə olan dövlətlərə humanitar yar-

dımlar göndərdiyini bildirib. Həmçinin Azərbaycan tərəfindən göstərilən beynəlxalq humanitar yardımların təmin olunmasında Xarici İşlər Nazirliyi nəzdində fəaliyyət göstərən Beynəlxalq İnkişafa Yardım Agentliyinin fəaliyyəti də qeyd olunub.

Postmünaqişə dövründə bölgədə mövcud vəziyyət, o cümlədən Azərbaycanın regionda sülh və quruculuq səyləri barədə qarşı tərəfi ətraflı məlumatlandıran nazir müavini Elnur Məmmədov Laçın yolu ətrafında Azərbaycan və-

təndaş cəmiyyəti nümayəndələrinin etiraz aksiyası ilə bağlı Ermənistan tərəfindən beynəlxalq ictimaiyyəti yanlış məcraya yönləndirən "blokada", "humanitar böhran" iddialarının həqiqəti əks etdirmədiyini diqqətə çatdırıb. Nazir müavini Elnur Məmmədov Laçın yolundan vətəndaşların, nəqliyyat vasitələrinin və yüklərin hərəkət rejiminin dəyişməz olaraq qaldığını bildirib.

Görüş zamanı, həmçinin qarşılıqlı maraq doğuran digər məsələlər ətrafında fikir mübadiləsi aparılıb.